



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೮
Volume - 158

ಬೆಂಗಳೂರು, ಮಂಗಳವಾರ, ೦೫, ಡಿಸೆಂಬರ್, ೨೦೨೩(ಮಾರ್ಗಶಿರ, ೧೪ ಶಕವರ್ಷ, ೧೯೪೫)
BENGALURU, TUESDAY, 05, DECEMBER, 2023(MARGASHIRA, 14, SHAKAVARSHA, 1945)

ಸಂಚಿಕೆ ೨೩೪
Issue 234

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಹಿಂದುಳಿದ ವರ್ಗಗಳ ಮೀಸಲಾತಿ ಪಟ್ಟಿಯಲ್ಲಿ
ಕೊಡಗರು ಎಂದು ನಮೂದಾಗಿರುವುದನ್ನು ಕೊಡವ
ಎಂದು ಸೇರಿಸುವ ಕುರಿತು.

- ಓದಲಾಗಿದೆ:**
1. ಸರ್ಕಾರದ ಆದೇಶ ಸಂಖ್ಯೆ ಸಕಇ 225 ಬಿಸಿಎ 2000
ದಿನಾಂಕ: 30.03.2002.
 2. ಕರ್ನಾಟಕ ರಾಜ್ಯ ಹಿಂದುಳಿದ ವರ್ಗಗಳ ಆಯೋಗದ
ವಿಶೇಷ ವರದಿ-2010
 3. ಕರ್ನಾಟಕ ರಾಜ್ಯ ಹಿಂದುಳಿದ ವರ್ಗಗಳ ಆಯೋಗದ
ಪತ್ರ ಸಂಖ್ಯೆ: ಕರಾಹಿಂವಾ/ಜಾಮದೂ-1/ಸಿಆರ್-
17/2020-21, ದಿನಾಂಕ: 28-01-2022.
 4. ರಿಟ್ ಅರ್ಜಿ ಸಂಖ್ಯೆ: 48624/2016(GM) ರ
ಪ್ರಕರಣದಲ್ಲಿ ಮಾನ್ಯ ಉಚ್ಚ ನ್ಯಾಯಾಲಯದ
ಆದೇಶ ದಿನಾಂಕ: 08.12.2021

* * * * *

ಪ್ರಸ್ತಾವನೆ:

ಮೇಲೆ (1) ರಲ್ಲಿ ಓದಲಾದ ಸರ್ಕಾರದ ಆದೇಶದಲ್ಲಿ ಭಾರತ ಸಂವಿಧಾನದ
ಅನುಚ್ಛೇದ 15(4)ರಂತೆ ವಿದ್ಯಾಸಂಸ್ಥೆಗಳಲ್ಲಿ ಪ್ರವೇಶಾತಿ ಹಾಗೂ ಅನುಚ್ಛೇದ 16(4)ರನ್ವಯ
ಜಿಡ್ಯೋಗಿಕ ನೇಮಕಾತಿಗಳಲ್ಲಿ ಮೀಸಲಾತಿ ಕಲ್ಪಿಸಲು ರಾಜ್ಯದ ಹಿಂದುಳಿದ ವರ್ಗಗಳನ್ನು
ಗುರುತಿಸಿ, ಪ್ರವರ್ಗವಾರು ವಿಂಗಡಿಸಿ ಸರ್ಕಾರದ ಆದೇಶ ಸಂಖ್ಯೆ:ಸಕಇ 225 ಬಿಸಿಎ 2000
ದಿನಾಂಕ:30.03.2002ನ್ನು ಹೊರಡಿಸಲಾಗಿರುತ್ತದೆ. ಈ ಮೀಸಲಾತಿ ಪಟ್ಟಿಯ ಪ್ರವರ್ಗ-3ಎ
ಕ್ರ.ಸಂ:2ರಲ್ಲಿ 'ಕೊಡಗರು' ಜಾತಿಯು ನಮೂದಾಗಿರುತ್ತದೆ.

(೧೩೭೫)

ಮೇಲೆ (2)ರಲ್ಲಿ ಓದಲಾದ ಡಾ.ಸಿ.ಎಸ್ ದ್ವಾರಕನಾಥ್‌ರವರ ನೇತೃತ್ವದ ಕರ್ನಾಟಕ ರಾಜ್ಯ ಹಿಂದುಳಿದ ವರ್ಗಗಳ ಆಯೋಗವು ಸಲ್ಲಿಸಿರುವ ವಿಶೇಷ ವರದಿ-2010ರ ಸಲಹೆ ಸಂಖ್ಯೆ:01ರಲ್ಲಿ ಈ ಕೆಳಕಂಡಂತೆ ಸಲಹೆ ನೀಡಲಾಗಿರುತ್ತದೆ.

"ಸರ್ಕಾರದ ಆದೇಶ ಸಂಖ್ಯೆ: ಸ.ಕ.ಇ/225/ಬಿಸಿಎ/ 2000 ದಿನಾಂಕ: 30.03.2002 ರ ಪ್ರವರ್ಗ-3 (ಎ) ಕ್ರಮ ಸಂಖ್ಯೆ: 2 ರಲ್ಲಿ 'ಕೊಡಗರು' ಎಂಬ ಪದವನ್ನು ತೆಗೆದುಹಾಕಿ 'ಕೊಡವ' ಮತ್ತು 'ಕೊಡವರು' ಎಂದು ಸೇರಿಸಬಹುದಾಗಿದೆ. ಅಂತೆಯೇ, ಇಂಗ್ಲೀಷ್ ಪಟ್ಟಿಯಲ್ಲಿ ಸದರಿ ಕ್ರಮಸಂಖ್ಯೆಯಲ್ಲಿ "Kodagaru" ಎನ್ನುವುದನ್ನು ತೆಗೆದು 'Codava, Codavaru', 'Kodava' ಹಾಗೂ Kodavaru' ಎಂದು ಸೇರಿಸಬೇಕೆಂದು ಆಯೋಗವು ಸರ್ಕಾರಕ್ಕೆ ಸಲಹೆ ನೀಡಿರುತ್ತದೆ."

ಮೇಲೆ (3) ರಲ್ಲಿ ಓದಲಾದ ಪತ್ರದಲ್ಲಿ ಕರ್ನಾಟಕ ರಾಜ್ಯ ಹಿಂದುಳಿದ ವರ್ಗಗಳ ಆಯೋಗದ 218ನೇ ಸಭೆಯಲ್ಲಿ ಈ ಕೆಳಕಂಡ ತೀರ್ಮಾನ ತೆಗೆದುಕೊಳ್ಳಲಾಗಿರುತ್ತದೆ ಎಂದು ತಿಳಿಸಲಾಗಿರುತ್ತದೆ.

"ಡಾ.ಸಿ.ಎಸ್. ದ್ವಾರಕನಾಥ್ ನೇತೃತ್ವದ ಆಯೋಗದ ವಿಶೇಷ ವರದಿ-2010ರಲ್ಲಿ ಕೊಡಗರು ವಿಷಯಕ್ಕೆ ಸಂಬಂಧಿಸಿದಂತೆ ಈಗಾಗಲೇ ಸರ್ಕಾರಕ್ಕೆ ಸಲಹೆಯನ್ನು ನೀಡಿದ್ದು, ಹಿಂದಿನ ಆಯೋಗಗಳು ನೀಡಿದ ಸಲಹೆಗಳು ಸರ್ಕಾರದ ತೀರ್ಮಾನಕ್ಕಾಗಿ ಬಾಕಿ ಇರುವಾಗ ಪುನರ್ ಪರಿಶೀಲಿಸಲು ಹಾಲಿ ಆಯೋಗಕ್ಕೆ ಅವಕಾಶವಿರುವುದಿಲ್ಲದಿರುವುದರಿಂದ ಈ ಬಗ್ಗೆ ಸರ್ಕಾರದ ಹಂತದಲ್ಲಿಯೇ ಸೂಕ್ತ ತೀರ್ಮಾನ ತೆಗೆದುಕೊಳ್ಳಬೇಕಾಗುತ್ತದೆ"

ಮೇಲೆ (4) ರಲ್ಲಿ ಓದಲಾದ ಆದೇಶದಲ್ಲಿ ಮಾನ್ಯ ಉಚ್ಚ ನ್ಯಾಯಾಲಯವು ರಿಟ್ ಅರ್ಜಿ ಸಂಖ್ಯೆ:48624/2016(GM) ರಾಷ್ಟ್ರೀಯ ಕೊಡವ ಪರಿಷತ್ತು ವಿರುದ್ಧ ರಾಜ್ಯಸರ್ಕಾರ ಮತ್ತಿತರರು ಪ್ರಕರಣದಲ್ಲಿ ಈ ಕೆಳಕಂಡಂತೆ ಆದೇಶಿಸಿರುತ್ತದೆ.

"In the above Circumstances, This writ petitions succeeds; a Writ of Certiorari issues quashing the impugned orders dated 14.10.2015 & 30.09.2021; consequently, a writ of Mandamus issues to the respondent-Government to accept the subject advice of the Karnataka State commission for Backward Class and issue corrective orders in terms thereof and further, to report"

ಪ್ರಸ್ತಾವನೆಯನ್ನು ಹಾಗೂ ಕೊಡವ ಸಮುದಾಯದಿಂದ ಸ್ವೀಕೃತವಾದ ಮನವಿಗಳಲ್ಲಿನ ಕೋರಿಕೆಯನ್ನು ಪರಿಶೀಲಿಸಿ ಈ ಕೆಳಕಂಡಂತೆ ಆದೇಶಿಸಿದೆ.

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಮಂಗಳವಾರ, ೦೫, ಡಿಸೆಂಬರ್, ೨೦೨೩

೧೩೭೭

ಸರ್ಕಾರಿ ಆದೇಶ ಸಂಖ್ಯೆ: ಹಿಂವಕ 04 ಬಿಸಿಎ 2021,
ಬೆಂಗಳೂರು ದಿನಾಂಕ: 09.10.2023.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ ಸರ್ಕಾರದ ಆದೇಶ ಸಂಖ್ಯೆ: ಸಕಇ 225 ಬಿಸಿಎ 2000 ದಿನಾಂಕ:30.03.2002ರ ಹಿಂದುಳಿದ ವರ್ಗಗಳ ಜಾತಿ ಪಟ್ಟಿಯ ಪ್ರವರ್ಗ-3ಎ ಕ್ರ.ಸಂ:2ರಲ್ಲಿ ನಮೂದಾಗಿರುವ 'ಕೊಡಗರು'(Kodagaru)' ಎಂಬುದರ ಬದಲಾಗಿ ಕನ್ನಡ ಆವೃತ್ತಿಯಲ್ಲಿ 'ಕೊಡವ' ಎಂದು ಮತ್ತು ಆಂಗ್ಲ ಆವೃತ್ತಿಯಲ್ಲಿ 'Kodava' ಎಂದು ಬದಲಾಯಿಸಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ

(ಹೇಮಲತ. ಎಂ)

ಸರ್ಕಾರದ ಅಧೀನ ಕಾರ್ಯದರ್ಶಿ-1
ಹಿಂದುಳಿದ ವರ್ಗಗಳ ಕಲ್ಯಾಣ ಇಲಾಖೆ.

PR-453